

# Bu jany gördüm

Category: Goşgular, Kitapcy

написано kitapcy | 26 января, 2025

Bu jany gördüm BU JANY GÖRDÜM



Kadyr Alla, bizni ýokdan bar etdi,  
Jismime ruh saldy, bu jany gördüm.  
Ab-u ataş, häkden, ýelden ýaratdy,  
Elestu Rabbiküm – Rahmany gördüm.  
Gulak goýdum Biribaryň sözüne,  
Iman ata kyldy, bitdim Özüne,  
Gudrat bilen indim dünýä ýüzüne,  
Gözüm açdym, ýagty jahany gördüm.

Dahanyn deň açar iki aždarha,  
Biriniň reňni ak, birisi syáa,  
Peý der peý aýlanmyş onki asyáa,  
Bogazynda mahluk-Hudany gördüm.

Myhman içre bolmuş bir ajap şejer,  
Dört şahasy bardyr müň elwan semer,  
Onuň her ýapragy şemsu-wel-kamar,  
Hakyň sungy, gudrat nemany gördüm.

Asly peýda bolmuş ýeriň astynda,  
Pudaklary arşy-sema üstünde,  
Rozy kylsa mömin guluň destinde,  
Hazan degmez bagy-bossany gördüm.

Aýalyny talak kylyp, bir bende,  
Enesine zyna kylmyş her günde,  
Gardaşyn öldürmiş, gany boýnunda,  
Hakyň söwer dosty – jenany gördüm.

Ol niçik janawer otuz müň başy,  
Otuz otuz müňdür agzy, dilhoşy,  
Onuň her agzynda otuz müň dişi,  
Dört aýakly mary-syýany gördüm.

Dünýäniň zowkydyr, bende matlaby,  
Ajal käsesinde adamyň lebi,  
Jahany tutmuşdyr zulmatyň şebi,  
İçinde bir röwşen nyşany gördüm.

Wujudym jem olup gelmiş bir taýdan,  
Ýüz on dört derweze şähri-Saraýdan,  
Ýaý kimin tartylyp, atyldym ýaýdan,  
Syjjyn atly betboý mekany gördüm.

Nepes diýer beýan etdim bu sözi,  
Bir zerre gudratdyr jahanyň ýüzi,  
Rahymdyr, Rahmandyr, Kerimbaş Özi,  
Baǵş eýledi nury-imany gördüm. Goşgular